



# The Gujarat Government Gazette

## EXTRAORDINARY PUBLISHED BY AUTHORITY

Vol. LXIII | MONDAY, OCTOBER 17, 2022 / ASVINA 25, 1944

Separate paging is given to this Part in order that it may be filed as a Separate Compilation.

### PART IX

Gujarati translation of Bills, Acts and Notifications other than  
those published in other parts.

વैधानिक અને સંસદીય બાબતોનો વિભાગ  
સચિવાલય, ગાંધીનગર, ૧૭મી ઓક્ટોબર, ૨૦૨૨

તારીખ: ૧૭મી ઓક્ટોબર, ૨૦૨૨ના ગુજરાત રાજ્યપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨ના ગુજરાત  
વટ્ટુકમ કમાંક: ઉનો ગુજરાતી અનુવાદ આથી સર્વે લોકોની જાણ સારુ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

શહેરી વિકાસ અને શહેરી ગૃહનિર્માણ વિભાગ,  
સચિવાલય, ગાંધીનગર, ૧૭મી ઓક્ટોબર, ૨૦૨૨.

### GUJARAT ORDINANCE NO. 3 OF 2022.

#### *AN ORDINANCE*

*to regularise the unauthorised development in the Municipal Corporation areas, Nagarpalika areas and development areas in the State and for matters connected therewith or incidental thereto.*

સન ૨૦૨૨નો ગુજરાત વટહુકમ ક્રમાંક: ૩.

રાજ્યમાં ખુનિસિપલ કોર્પોરેશન વિસ્તારો, નગરપાલિકા વિસ્તારો અને વિકાસ વિસ્તારોમાં અનધિકૃત વિકાસને નિયમિત કરવા અને તેની સાથે સંકળાયેલી અથવા તેને આનુષ્ઠાનિક બાબતો માટેનો વટહુકમ.

રાજ્યમાં ખુનિસિપલ કોર્પોરેશન વિસ્તારો, નગરપાલિકા વિસ્તારો અને વિકાસ વિસ્તારોમાં મોટા પાયા પર અનધિકૃત વિકાસ કરાયો છે;

અને આવા અનધિકૃત વિકાસ બાંધકામોના (બિલ્ડિંગ યુક્ઝ) વપરાશની પરવાનગી વગર થયેલ છે;

અને આવા અનધિકૃત વિકાસ દૂર કરવાને અને તોડી પાડવાને પાત્ર છે;

નાગરિકો આર્થિક સંકળામણ અને અન્ય કારણોસર તેમના અનધિકૃત વિકાસને અગાઉ નિયમિત કરાવી શક્યા નથી;

અને આવા અનધિકૃત વિકાસને દૂર કરવાથી અને તોડી પાડવાથી મોટી સંખ્યામાં લોકોને અને ખાસ કરીને જેઓએ તેમની સખત મહેનતથી કમાયેલી બચતનું રોકાણ કરેલ છે તેવા સામાન્ય માણસોને હાડમારી થવાનો સંભવ છે;

અને ગુજરાત રાજ્યની વિધાનસભાનું સત્ર ચાલુ નથી;

અને ગુજરાતના રાજ્યપાલને એવી ખાતરી થઈ છે કે રાજ્યમાં અન્ય સલામતી અને લોકોની સુરક્ષા સાથે સુસંગત એકાડી ઉપાય તરીકે અમુક અનધિકૃત વિકાસને નિયમિત કરવાની બીજી તક આપવા માટે જોગવાઈ કરવા તાત્કાલિક પગલું લેવાનું તેમને માટે જરૂરી બનાવે તેવા સંજોગો પ્રવર્તે છે;

તેથી, હવે, ભારતના સંવિધાનના અનુષ્ઠાન ૨૧ાના ખંડ (૧)થી તેમને મળેલી સત્તાની રૂએ, ગુજરાતના રાજ્યપાલ, આથી, નીચેનો વટહુકમ કરીને પ્રસિદ્ધ કરે છે:-

૧. દૂકી સંશોધન, વ્યાપી અને આરંભ.- (૧) આ વટહુકમ, ગુજરાત અનધિકૃત વિકાસને નિયમિત કરવા બાબત વટહુકમ, ૨૦૨૨ કહેવાશે.
  - (૨) તે સમગ્ર ગુજરાત રાજ્યને લાગુ પડશે.
  - (૩) તે તરત જ અમલમાં આવશે.
૨. વ્યાખ્યા- (૧) આ વટહુકમમાં, સંદર્ભથી અન્યથા અપેક્ષિત ન હોય તો,-
  - (ક) “અરજદાર” એટલે કલમ ૫ હેઠળ અનધિકૃત વિકાસને નિયમિત કરવા માટે અરજી કરે તેવા કબજો ધરાવનાર અથવા માલિક;
  - (ખ) “મુકર્ર સત્તાધિકારી” એટલે ખુનિસિપલ કમિશનર અથવા વિકાસ સત્તામંડળના મુખ્ય કારોબારી અધિકારી અથવા નગરપાલિકાના ચીફ ઓફિસર અથવા મુકર્ર સત્તાધિકારી તરીકે નીમાયેલા બીજા કોઈ સત્તાધિકારી અથવા બ્યક્ટિન;
  - (ગ) “ગુજરાત અધિનિયમ” એટલે ગુજરાત નગરરચના અને શહેરી વિકાસ અધિનિયમ, ૧૯૭૯;

સન ૧૯૭૯નો  
ચાલ્યું અધિનિયમ  
ક્રમાંક ૨૭મો.

- (ધ) "સી.જી.સી.આર. (CGDCR)" એટલે ગુજરાત અધિનિયમની કલમ ૧૨ની પેટા-કલમ (૨)ના ખંડ (ત) અને કલમ ૧૩ની પેટા-કલમ (૨)ના ખંડ (ગ) હેઠળ કરેલા સર્વગ્રાહી સામાન્ય વિકાસ નિયંત્રણ વિનિયમો;
- (ય) "જમીન" એટલે ગુજરાત અધિનિયમની કલમ ૨ના ખંડ (૧૩)માં વ્યાખ્યા કર્યા પ્રમાણેની જમીન;
- (ઝ) "કબજો ધરાવનાર" એટલે,-
- (૧) જે જમીન અથવા મકાનના સંબંધમાં ભાંડું ચૂકવાયું હોય અથવા ચૂકવવાપાત્ર હોય તેવી જમીન અથવા મકાનનું ભાંડું માલિકને તે સમયે ચૂકવતી હોય અથવા ચૂકવવા માટે જવાબદાર હોય તેવી કોઈ પણ વ્યક્તિ;
  - (૨) પોતાની જમીન અથવા મકાનમાં રહેતો અથવા અન્યથા ઉપયોગ કરતો કોઈ માલિક;
  - (૩) ભાડામુક્ત ભાડૂત;
  - (૪) કોઈ જમીન અથવા મકાનનો કબજો ધરાવતો લાઈસન્સદાર;
  - (૫) કોઈ જમીન અથવા મકાનના ઉપયોગ અને બોગવટા માટે માલિકને નુકસાની અથવા વળતર ચૂકવવા માટે જવાબદાર હોય તેવી કોઈ પણ વ્યક્તિ;
- (૪) "માલિક" એટલે તત્સમયે કોઈ પણ મિલકતના સંબંધમાં, પોતાના માટે અથવા બીજી કોઈ પણ વ્યક્તિ માટે અથવા તેના વતી અથવા તેના ફાયદા માટે અથવા બીજી કોઈપણ વ્યક્તિ માટે અથવા કોઈ પણ ધાર્મિક અથવા સખાવતી સંસ્થા માટે એજન્ટ, ટ્રસ્ટી, વાલી, મેનેજર અથવા રિસોવર તરીકે મિલકતનું ભાંડું અથવા નફો મેળવતી અથવા મેળવવા હકકાર હોય તેવી કોઈ પણ વ્યક્તિનો સમાવેશ થાય છે; અને તેમાં તેનો (મિલકતનો) કબજો ધરાવતા ગીરોડારનો પણ સમાવેશ થાય છે;
- (૫) "દરાવેલું" એટલે આ વટહુકમ ડેટન કરેલા નિયમોથી દરાવેલું;
- (૨) સન ૧૯૪૮નો ગુજરાતનો પદ્ધતી  
સન ૧૯૬૪નો ગુજરાતનો ઉચ્ચમો.  
સન ૧૯૭૫નો રાષ્ટ્રપતિ  
અધિનિયમ ક્રમાંક ૨૭મો.  
સન ૨૦૧૩નો  
ગુજરાતનો ૧૧મો.  
સન ૧૯૯૬નો ૧૫મો.  
સન ૨૦૨૧નો ગુજરાતનો  
૧૮મો.
- (૬) સનં ૧૯૪૮નો પદ્ધતી  
સનં ૧૯૬૪નો ઉચ્ચમો.  
સનં ૧૯૭૫નો રાષ્ટ્રપતિ  
અધિનિયમ ક્રમાંક ૨૭મો.  
સનં ૨૦૧૩નો  
ગુજરાતનો ૧૧મો.  
સનં ૧૯૯૬નો ૧૫મો.  
સનં ૨૦૨૧નો ગુજરાતનો  
૧૮મો.
- (૧) "અનાધિકૃત વિકાસ" એટલે માલિકીને ધ્યાનમાં લીધા સિવાય, મકાન અથવા તેના કોઈ ભાગના ઉપયોગ માટે પરવાનગી આપવાને સક્ષમ સત્તાધિકારી પાસેથી પરવાનગી મેળવી ન હોય અથવા પરવાનગી મેળવેલી હોય ત્યારે, સુસંગત કાયદા અથવા આવી પરવાનગીનું ઉલ્લંઘન કરીને વિકાસ કર્યો હોય એવો વિકાસ.
- (૨) આ વટહુકમમાં વાપરેલા પણ વ્યાખ્યા ન કરેલા શબ્દો અને શબ્દપ્રયોગોનો અર્થ, ગુજરાત અધિનિયમ અને તે ડેટન કરેલા નિયમોમાં તેમનો જે અર્થ આપવામાં આવ્યો છે તે જ થશે.
૩. મુકરૂર સત્તાધિકારી.- (૧) રાજ્ય સરકાર, રાજ્યપત્રમાં જાહેરનામાથી, આવા જાહેરનામામાં નિર્દિષ્ટ કર્યા પ્રમાણેના વિસ્તાર માટે મુકરૂર સત્તાધિકારી તરીકે ખુનિસિપલ કમિશનર અથવા વિકાસ સત્તામંડળના મુખ્ય કારોબારી અધિકારી અથવા નગરપાલિકાના ચીફ ઓફિસરની નિમણૂક કરી શકશે.
- (૨) રાજ્ય સરકાર, રાજ્યપત્રમાં જાહેરનામાથી, આવા જાહેરનામામાં નિર્દિષ્ટ કરેલ વિસ્તાર માટે પોતે યોગ્ય ગણે તેવા કોઈ બીજા સત્તાધિકારી અથવા વ્યક્તિની પણ મુકરૂર સત્તાધિકારી તરીકે નિમણૂક કરી શકશે.

૪. લોક જોગવાઈ.- મુકરર સત્તાવિકારીએ, બનતી ત્વરાએ, આ વટહુકમના આરંભની તારીખ પછી, દરાવવામાં આવે તેવી રીતે, જેહેર જનતાની જાજ અને જોગવાઈ માટે વટહુકમનો સાર પ્રસિદ્ધ કરાવડાવવો જોઈશે.
૫. અનધિકૃત વિકાસ માટે અરજી કરવા બાબત.- (૧) સન ૨૦૨૨ના સપ્ટેમ્બર મહિનાની ૩૦મી તારીખના રોજ અથવા તે પહેલાં કોઈપણ સમયે, અનધિકૃત વિકાસ કર્યો હોય તેવા માલિક અથવા કબજો ધરાવનારને સ્થાવર મિલકત (નિયમન અને વિકાસ) અધિનિયમ, ૨૦૧૬ની જોગવાઈઓ હેઠળ હોય તે સિવાય, સુસંગત કાયદા હેઠળ તે દૂર કરવા અથવા તોડી પાડવા અથવા તેમાં ફેરફાર કરવા ફરમાવતી નોટિસ આપવામાં આવી હોય અથવા કોઈ હુકમ કરવામાં આવ્યો હોય અથવા નિર્ણય લેવામાં આવ્યો હોય, તો આવી નોટિસ, હુકમ અથવા નિર્ણય, કલમ હની પેટા-કલમ (૨) હેઠળ ફરીથી અમલમાં લાવવામાં આવે તે સિવાય અને ત્યાં સુધી મુદ્દતવી રાખેલા હોવાનું ગણાશે:
- સન ૨૦૧૬નો ૧૬મો.
- પરંતુ કલમ ૮ની પેટા-કલમો (૧), (૨) અને (૩)માં જોગવાઈ કરેલી બાબતોના સંબંધમાં જમીન ઉપર કરવામાં આવેલા વિકાસના કિસ્સામાં આવી જોગવાઈ લાગુ પડશે નહિ.
- (૨) પેટા-કલમ (૧)માં જોગવાઈ કર્યા પ્રમાણેના સુસંગત કાયદા હેઠળ જેની ઉપર નોટિસ બજાવવામાં આવી હોય કે ન હોય તેવો કોઈ અરજદાર, કોઈ અનધિકૃત વિકાસને નિયમિત કરવા માટે, આ વટહુકમના આરંભથી ચાર મહિનાની મુદ્દતની અંદર, દરાવવામાં આવે તેવા નમૂનામાં અને તેવી રીતે મુકરર સત્તાવિકારીને અરજી કરી શકશે. અરજી કરવાની બાબત, માલિક/કબજો ધરાવનારની જવાબદારી રહેશે:
- પરંતુ જેમાં એક કરતા વધુ માલિકો અથવા કબજો ધરાવનારા અનધિકૃત વિકાસની આંશિક અથવા સમગ્રતા: સુવિધા મેળવતા હોય તેવા કિસ્સામાં, આવા તમામ માલિકો અથવા કબજો ધરાવનારાએ, મુકરર સત્તાવિકારીને સંયુક્ત રીતે અરજી કરવી જોઈશે:
- વધુમાં, મુકરર સત્તાવિકારીને પોતાને યોગ્ય લાગે તેવી તપાસ કર્યા પછી ખાતરી થાય, તો તેઓ ઓછી સંખ્યામાં માલિકો અથવા કબજો ધરાવનારાને અરજી કરવાની પરવાનગી આપી શકશે.
- (૩) સ્થાવર મિલકત (નિયમન અને વિકાસ) અધિનિયમ, ૨૦૧૬ હેઠળ માલિકોને અથવા કબજો ધરાવનારાને આપવામાં આવેલી નોટિસને ઉપરની પેટા-કલમ (૧)ની જોગવાઈ લાગુ પડશે નહિ. સન ૨૦૧૬નો ૧૬મો.
૬. અનધિકૃત વિકાસને નિયમિત કરવાની મંજૂરી આપવા અથવા તેનો ઈનકાર કરવા બાબત.-
- (૧) અરજદારે કલમ ૫ હેઠળ કરેલી અરજી મળ્યેથી, મુકરર સત્તાવિકારીએ, ઇ મહિનાની મુદ્દતની અંદર તેની ચકાસણી કરવી જોઈશે અને પોતે યોગ્ય ગણે તેવી તપાસ કર્યા પછી, મુકરર સત્તાવિકારીનો એવો અભિપ્રાય હોય કે અનધિકૃત વિકાસને નિયમિત કરી શકાય તેમ છે, તો તેઓએ અરજદારને, એકાકી પગલાં તરીકે અનધિકૃત વિકાસને નિયમિત કરવા માટે સુસંગત કાયદા હેઠળ અને આ વટહુકમની જોગવાઈઓ અનુસાર ચૂકવવાપાત્ર ફી, કોઈ હોય તો, તેટલી ફી ચૂકવવા ફરમાવતો હુકમ કરવો જોઈશે.
- (૨) અરજદારે, પેટા-કલમ (૧) હેઠળ ફરમાવ્યા પ્રમાણેની ફી, હુકમની તારીખથી બે મહિનાની મુદ્દતની અંદર ચૂકવવી જોઈશે, જેમાં ચૂક થયેથી, કલમ ૫-માં ઉત્તેખેલી નોટિસ અથવા હુકમ અથવા નિર્ણય ફરી અમલમાં આવશે અને સુસંગત કાયદા હેઠળ કલમ ૫ ની પેટા-કલમ (૧)માં જોગવાઈ કર્યા પ્રમાણેની કોઈપણ નોટિસ આપવામાં આવી ન હોય ત્યારે તે કિસ્સામાં, અરજી મંજૂર કરવાનો ઈનકાર કર્યો ગણાશે અને આવો અનધિકૃત વિકાસ, સુસંગત કાયદા મુજબ દૂર કરવાને પાત્ર થશે.
- (૩) પેટા-કલમ (૨)માં જોગવાઈ કર્યા પ્રમાણેની ફીની ચૂકવણી થયેથી, મુકરર સત્તાવિકારીએ, દરાવવામાં આવે તેવા નમૂનામાં અને તેવી રીતે અનધિકૃત વિકાસને સમગ્રતા: અથવા આંશિક રીતે શરતો સાથે અથવા શરતો વિના નિયમિત કરવા માટેનો હુકમ કરવો જોઈશે.

- (૪) અરજદારની અરજીની ચકાસણી કર્યે અને પોતે યોગ્ય ગણે તેવી તપાસ કર્યા પણી, મુકુર સત્તાધિકારીનો એવો અભિપ્રાય હોય કે અનધિકૃત વિકાસ નિયમિત કરી શકાય તેમ નથી, તો તેઓએ આવા અનધિકૃત વિકાસને નિયમિત કરવા ઈનકાર કરતો, તે માટેના કારણો દર્શાવતો હુકમ, ઠરાવવામાં આવે તેવા નમૂનામાં અને તેવી રીતે નિયમિત કરવા માટેની અરજી મળ્યાના છ મહિનાની અંદર કરવો જોઈશે.
૭. અનધિકૃત વિકાસને નિયમિત કરવા માટેની ફી.-રાજ્ય સરકારે, રાજ્યપત્રમાં જાહેરનામાથી, કલમ ૧૦માં નિર્દિષ્ટ કરેલી બાબતોના સંબંધમાં, કોઈ અનધિકૃત વિકાસને નિયમિત કરવા માટેની આ વટહુકમ હેઠળ ચૂકવવાપાત્ર ફી અને આવી ફીની ગણતરીની રીત નિર્દિષ્ટ કરવી જોઈશે.
૮. જે સંજોગોમાં અનધિકૃત વિકાસને નિયમિત કરી શકાશે નહિ તે સંજોગો.
- (૧) આ વટહુકમમાં ગમે તે મજકૂર હોય તેમ છતાં, નીચેની કોઈપણ જમીનો ઉપર અનધિકૃત વિકાસ કરવામાં આવ્યો હોય ત્યારે, તે ડિસ્ટ્રિક્ટમાં, અનધિકૃત વિકાસ નિયમિત કરી શકાશે નહિ:-
- (ક) સરકાર, સ્થાનિક સત્તામંડળ અથવા વૈધાનિક મંડળની માલિકીની જમીન;
  - (ખ) કોઈ ચોક્કસ હેતુ માટે સરકાર, સ્થાનિક સત્તામંડળ અથવા વૈધાનિક મંડળે સંપાદિત કરેલી અથવા ફાળવેલી જમીન;
  - (ગ) વિકાસ યોજના અથવા નગરરચના યોજનામાં દર્શાવેલા રસ્તાની લાઈનદોરી હેઠળની અથવા જાહેર રસ્તાની લાઈનદોરી હેઠળની જમીન;
  - (ઘ) વિકાસ યોજના અથવા નગરરચના યોજના હેઠળ મુકુર કરેલી અથવા અનામત રાખેલી જમીન;
  - (ય) જળમાર્ગો અને જળાશયો, જેવા કે તળાવના પટો, નદીના પટો, કુદરતી વહેણ અને એવા બીજા સ્થળો;
  - (ઝ) ગ્રાસદાયક અને જોખમી ઔદ્યોગિક વિકાસના હેતુ માટે અલગ રાખેલા વિસ્તાર;
  - (ઝ) શૈક્ષણિક સંસ્થા સાથે જોડાયેલું રમતનું મેદાન.
- (૨) મુકુર સત્તાધિકારી નીચેની બાબતોના સંબંધમાં અનધિકૃત વિકાસ નિયમિત કરી શકાશે નહિ:-
- (ક) ઝોનમાં પરવાનગીપાત્ર એફએસઆઈ (ફ્લોર સ્પેસ ઈન્ડેક્શન) ૧.૦ કરતાં ઓછી હોય ત્યારે;
  - (ખ) રહેણાકના ઉપયોગ સિવાયના અન્ય ઉપયોગમાં એફએસઆઈ વાપરવામાં આવી હોય, તે ડિસ્ટ્રિક્ટમાં સી.જી.ડી.સી.આર. મુજબ મહત્તમ પરવાનગીપાત્ર એફએસઆઈ-ના પચાસ ટકા કરતાં વધુ હોય ત્યારે;
  - (ગ) બહાર નીકળી આવેલા ભાગો, પ્લોટની હદની આગળ હોય ત્યારે;
  - (ઘ) મુકુર સત્તાધિકારી એવો અભિપ્રાય ધરાવતા હોય કે વપરાશ ફેર, આરોગ્યને હાનિકારક થઈ શકશે અથવા આરોગ્ય અને સલામતી માટે જોખમ ઊભું કરી શકશે; ત્યારે
  - (ય) અનધિકૃત વિકાસ પાણી પુરવઠા, ગાર્ટર-બ્યાસ્થા, ગાર્ટર યોજના, વીજળી અથવા ગેસ અથવા બીજી કોઈપણ લોકોપણોગી સેવાના પુરવઠાના સાધનોની લાઈનદોરી હેઠળ આવતો હોય ત્યારે; અને
  - (ઝ) રાજ્ય સરકાર ઠરાવે તેવો અનધિકૃત વિકાસ.

(3) અનધિકૃત વિકાસ નીચેની બાબતોના સંબંધમાં નિયમિત કરી શકશે નહિ-

- (ક) ગુજરાત અભિનિવારણ અને જીવન સુરક્ષા ઉપાય વિષયક અધિનિયમ, ૨૦૧૩ની જોગવાઈઓ સાથે અસંગત હોય, તો અથવા સન ૨૦૧૩ નો  
ગુજરાતનો ૧૧ મો.
- (ખ) સ્થાવર મિલકત (નિયમન અને વિકાસ) અધિનિયમ, ૨૦૧૫ની જોગવાઈઓ સાથે અસંગત હોય, તો અથવા સન ૨૦૧૬ નો  
ગુજરાતનો ૧૬ મો.
- (ગ) ગુજરાત ચિકિત્સા સંસ્થાઓ (રજિસ્ટ્રેશન અને નિયમન) અધિનિયમ, ૨૦૨૧ની જોગવાઈઓ સાથે અસંગત હોય, તો સન ૨૦૨૧નો  
ગુજરાતનો ૧૮ મો.
- (ધ) સીજીડીસીઆર પ્રમાણેની માળાખાડીય સ્થિરતાની જરૂરિયાતો સાથે અસંગત હોય, તો:

પરંતુ આ વટહુકમની બીજી જોગવાઈઓને અધીન રહીને, અભિનિવારણ માટે સત્તાધિકારીનું પ્રમાણપત્ર અને ઠરાવવામાં આવે તેવા સત્તાધિકારીએ અધિકૃત કરેલા સંરચના ઈજનેર (સ્ટ્રક્ચરલ એન્જિનિયર) પાસેથી, બંદ (ક) અથવા (ધ) અથવા યથાપ્રસંગ, તે બસેની જોગવાઈઓના પાલનના સંબંધમાં આપેલ પ્રમાણપત્ર રજૂ કર્યશી મુકરર સત્તાધિકારી, અનધિકૃત વિકાસને નિયમિત કરી શકશે.

- (૪) સન ૨૦૨૨ ના ઓક્ટોબર મહિનાની ૧લી તારીખના રોજ અથવા તે પછી કરવામાં આવેલ કોઈ અનધિકૃત વિકાસને અથવા કલમ ૫ માં નિર્દિષ્ટ કર્યા પ્રમાણે બહાર પહેલા હુકમ અથવા લીધેલા નિર્ણયને નિયમિત કરી શકશે નહિ.

૬. અનધિકૃત વિકાસને નિયમિત કરવાની બાબત, મકાન (બાંધકામ)ના ઉપયોગની પરવાનગી હોવાનું ગણાશે.- ગુજરાત પ્રોવિન્શિયલ સ્યુનિસિપલ કોર્પોરેશન અધિનિયમ, ૧૯૪૮ અને ગુજરાત નગરપાલિકા અધિનિયમ, ૧૯૬૩ માં ગમે તે મજકૂર હોય તેમ છતાં, આ વટહુકમ ડેટન અનધિકૃત વિકાસ અથવા તેના ભાગને નિયમિત કરવાની બાબત, સીજીડીસીઆર અથવા કાયદા/હુકમો/પેટા-કાયદાની એવી કોઈ જોગવાઈઓ હેઠળ માગ્યા પ્રમાણેની તે મકાન માટેની મકાન ઉપયોગની (બિલ્ડિંગ યુઝ) પરવાનગી હોવાનું ગણાશે.

સન ૧૯૪૮ નો  
ગુજરાતનો ૫૮ મો.

સન ૧૯૬૩ નો  
ગુજરાતનો ૩૪ મો.

૧૦. જે સંજોગમાં અનધિકૃત વિકાસને નિયમિત કરી શકશે તે સંજોગો બાબત.- આ વટહુકમ ડેટન ઘેલા નિયમોને અધીન રહીને, મુકરર સત્તાધિકારી, નીચેની બાબતોના સંબંધમાં, કોઈપણ અનધિકૃત વિકાસને નિયમિત કરી શકશે :-

- (૧) માર્જિન,
- (૨) બાંધકામ વિસ્તાર (બિલ્ડ અપ એરિયા)),
- (૩) મકાનની ઊંચાઈ,
- (૪) વપરાશ ફેર,
- (૫) આવરી લીધેલા વિસ્તાર (કવરેજ)ના પચાસ ટકાની મર્યાદા અને માત્ર પરવાનગીપાત્ર ઉપયોગને અધીન રહીને સહિયારો પ્લોટ (કોમન પ્લોટ)
- (૬) આવરી લીધેલા બહાર નીકળી આવેલા ભાગો (કવર્ડ પ્રોજેક્શન)
- (૭) પાર્કિંગ એ વધુ શરતને અધીન રહીને કે કબજો ધરાવનાર અથવા માલિકે, અનધિકૃત વિકાસમાં સી.જી.રી.સી.આર. પ્રમાણે જરૂરિયાતના ઓદ્ધામાં ઓછા પચાસ ટકા પાર્કિંગ પૂરું પાડવું જોઈશે અને આવું શક્ય ન હોય ત્યાં તેના અથવા એક કરતા વધુ અરજદારના કિસ્સામાં માલિકીના અથવા કબજામાંના સ્થળમાં, મુકરર સત્તાધિકારીએ

આદેશ કર્યા પ્રમાણે, અનધિકૃત વિકાસથી પાંચસો મીટરથી વધુ નહિ તેટલા અંતરે પાર્કિંગ પૂરું પાડવું જોઈશે. બાકીના પચાસ ટકા, જરૂરી પાર્કિંગની માંડવાળ કરવાની બાબત, દરાવેલા દરે પરવાનગીપાત્ર રહેશે.

- (૮) સ્વચ્છતાવિષયક સુવિધા એ શરતને અધીન રહેશે કે મુકરર સત્તાવિકારીને એવી ખાતરી થાય કે પૂરી પાડેલી સ્વચ્છતાવિષયક સુવિધા પૂરતી છે;
- (૯) રાજ્ય સરકાર દરાવે તેવી બીજી બાબતો.

**૧૧. અનધિકૃત વિકાસ નિયમિત થવાના પરિણામો બાબત.-** (૧) કલમ હ હેઠળ આવા અનધિકૃત વિકાસને નિયમિત કર્યે, મુકરર સત્તાવિકારી અથવા કબજો ધરાવનાર અથવા માલિકે દાખલ કરેલા અથવા અન્યથા દાખલ થયેલા અને કોઈપણ કોર્ટમાં અનિર્ણયિત હોય તેવા તમામ કોર્ટ કેસો અથવા બીજી કાર્યવાહીઓ, આવા અનધિકૃત વિકાસને લાગુ પડતી હોય તાં સુધી, ૨૬ થયેલી ગજાશે.

- (૨) આ વટહુકમ હેઠળના કોઈ નિર્ણયથી, અનધિકૃત વિકાસની માલિકી નકદી થયેલ હોવાનું ગણાશે નહિ.

**૧૨. અપીલ.-** (૧) કલમ હ હેઠળ મુકરર સત્તાવિકારીના હુકમ અથવા નિર્ણયથી નારાજ થયેલ કોઈ વ્યક્તિ, આવો હુકમ મળ્યાની તારીખથી સાઈ દિવસની અંદર, અપીલ અધિકારીને અપીલ કરી શકશે. અપીલ અધિકારી, ત્રણ વર્ષથી ઓછી ન હોય તેટલી મુદ્દત માટે જિલ્લા કોર્ટના જજનો હોદ્દો ધરાવ્યો હોય અથવા ગુજરાત સરકારના સચિવનો હોદ્દો ધરાવ્યો હોય અને રાજ્ય સરકારે આ અર્થે નીચ્યા હોય તેવી વ્યક્તિ હોવી જોઈશે.

- (૨) રાજ્ય સરકાર, જુદા જુદા વિસ્તારો અથવા તેના ભાગ માટે પોતે ઉચ્ચિત ગણે તેટલા અપીલ અધિકારીઓ નીમી શકશે:

પરંતુ અપીલ અધિકારીને એવી ખાતરી થાય કે અપીલ કરનાર પૂરતા કારણસર સમયસર અપીલ દાખલ કરી શક્યો ન હતો, તો તે સાઈ દિવસની સદરહુ મુદ્દત પૂરી થયા પછી, અપીલ ધ્યાનમાં લઈ શકશે.

- (૩) પેટા-કલમ (૧) હેઠળ બસો રૂપિયાની ફી સહિતની અપીલ મળ્યે, અપીલ અધિકારી, અપીલ કરનારને સુનાવણીની તક આચ્ચા પછી, શક્ય હોય તેટલું જલદી, જેની સામે અપીલ કરવામાં આવી હોય તે હુકમને બહાલ રાખતો, તેમાં ફેરફાર કરતો અથવા તે ૨૬ કરતો હુકમ કરી શકશે.
- (૪) પેટા-કલમ (૨) હેઠળનો અપીલ અધિકારીનો નિર્ણય આખરી રહેશે અને કાયદાની કોઈ કોર્ટમાં તેની સામે વાંધો ઉઠાવી શકશે નહિ.
- (૫) આ વટહુકમ હેઠળ ચૂકવવાપાત્ર ફીના પચાસ ટકા (૫૦%) જેટલી ૨૫મ, મુકરર સત્તાવિકારી પાસે જમા કરાવી હોય તે સિવાય, અપીલ અધિકારી, નારાજ થયેલ વ્યક્તિ દ્વારા આ કલમ હેઠળ કરવામાં આવેલી કોઈપણ અપીલ દાખલ કરી શકશે નહિ:

પરંતુ અપીલ અધિકારીના અભિપ્રાય મુજબ, અપીલ કરનારે જમા કરાવવાની થતી રકમથી તેને અનુચ્છિત હાડમારી થવાનો સંભવ હોય, ત્યારે અપીલ અધિકારી, પોતાની વિવેકબુદ્ધિ અનુસાર બિન-શરતી અથવા પોતે લાદવી યોગ્ય ગણે તેવી શરતોને અધીન રહીને, જમા કરાવવાની થતી રકમના કોઈ ભાગ વિના ચલાવી લઈ શકશે. તેમ છતાં, એવી રીતે ચલાવી લીધેલ રકમનો ભાગ, જમા કરાવવા ફરમાયું હોય તેવી રકમના પચાસ ટકા કરતાં વધુ હોવો જોઈશે નહિ.

- (૬) અપીલ અધિકારી, રાજ્ય સરકાર વખતોવખત નકદી કરે તેવા મુકરર સત્તાવિકારી પાસેથી, તેવા માસ્ટિક પગાર અને તેવી બીજી સવલતો અને ભથ્થાં મેળવશે.

**૧૩. આંતર-માળખાકીય વિકાસ ફંડની રચના..-** આ વટહુકમ હેઠળ કરેલા નિયમોને અધીન રહીને, આ વટહુકમ હેઠળ મેળવેલી તમામ રકમો “આંતરમાળખાકીય વિકાસ ફંડ” તરીકે ઓળખાતા ફંડમાં જમા કરવામાં આવશે, જે અન્નિ-સલામતી, પાર્કિંગની જોગવાઈ અને પર્યાવરણ સુધારવા માટેના

પગલાં સહિત પણ તેના પૂરતી મર્યાદિત નહિ તેવી આંતરમાળાકીય સુવિધા વધારવા, તેની સુધારણા કરવા અથવા (સુવિધા) ઊભી કરવાના હેતુઓ માટે, મુકરર સત્તાવિકારી દ્વારા ટ્રસ્ટમાં ધરાવવામાં આવશે.

- ૧૪.** શુદ્ધભુદ્ધિથી લીધેલા પગલાને રક્ષણા.- (૧) આ વટહુકમ અથવા તે હેઠળ કરેલા કોઈ નિયમો અનુસાર, શુદ્ધભુદ્ધિથી કરેલા અથવા કરવા ધારેલા કોઈપણ કૃત્ય માટે, કોઈ અવિકારી અથવા સત્તાવિકારી સામે કોઈપણ દાવો, ફરિયાદ અથવા અન્ય કાનૂની કાર્યવાહી કરી શકાશે નહિ. (૨) આ વટહુકમ અથવા તે હેઠળ કરેલા કોઈ નિયમો અનુસાર, શુદ્ધભુદ્ધિથી કરેલા અથવા કરવા ધારેલા કોઈ કૃત્યથી થયેલા અથવા થવાનો સંબંધ હોય તેવા કોઈપણ નુકસાન માટે, રાજ્ય સરકાર અથવા કોઈપણ અવિકારી અથવા સત્તાવિકારી સામે કોઈપણ દાવો અથવા અન્ય કાનૂની કાર્યવાહી કરી શકાશે નહિ.
- ૧૫.** શંકાનું નિવારણા.- શંકાના નિવારણ માટે, આથી જાહેર કરવામાં આવે છે કે આ વટહુકમ હેઠળ અનધિકૃત વિકાસને નિયમિત કરવાથી, તત્સમયે અમલમાં હોય તેવા કોઈ કાયદા હેઠળ અરજદાર જે કોઈ દીવાની અથવા ફોજદારી જવાબદારીને અધીન હોય તેને બાધ આવશે નહિ.
- ૧૬.** આદેશો આપવાની રાજ્ય સરકારની સત્તા.- (૧) રાજ્ય સરકાર, આ વટહુકમની જોગવાઈઓને અમલમાં લાવવા માટે, વખતોવખત, પોતે ઉચિત ગણે તેવા આદેશ, મુકરર સત્તાવિકારીને આપી શકશે અને આવા આદેશોનું પાલન કરવાની મુકરર સત્તાવિકારીની ફરજ રહેશે. (૨) મુકરર સત્તાવિકારીએ, આ વટહુકમ હેઠળ વાપરવાની સત્તા અને કરવાના કાર્યોના સંબંધમાં કોઈ તકરાર ઊભી થાય, તો તે તકરાર રાજ્ય સરકારને પુણ્યાણ માટે મોકલવી જોઈશે અને તે અંગેનો રાજ્ય સરકારનો નિર્ણય આખરી ગણાશે. (૩) સુસંગત કાયદામાં ગમે તે મજકૂર હોય તેમ ઇતાં, રાજ્ય સરકાર, વખતોવખત, અનધિકૃત વિકાસને અટકાવવા માટે, મુકરર સત્તાવિકારીને, પોતે ઉચિત ગણે તેવા આદેશો આપી શકશે.
- ૧૭.** નિયમો કરવાની સત્તા.- (૧) રાજ્ય સરકાર, રાજ્યપત્રમાં જાહેરનામાથી, સામાન્ય રીતે આ વટહુકમના હેતુઓ પાર પાડવા માટે નિયમો કરી શકશે. (૨) ખાસ કરીને અને પૂર્વવર્તી જોગવાઈઓની વ્યાપકતાને બાધ આવ્યા સિવાય, આવા નિયમોથી, નીચેની તમામ અથવા તે પૈકીની કોઈપણ બાબતો માટે જોગવાઈ કરી શકશે:- (૧) કલમ ૪ હેઠળ લોક જાગૃતિ માટે આ વટહુકમના સારની પ્રસિદ્ધિની રીત બાબત; (૨) કલમ ૫-ની પેટા-કલમ (૨) હેઠળ અનધિકૃત વિકાસને નિયમિત કરવા માટેની અરજનો નમૂનો અને તેની રીત બાબત; (૩) કલમ હની પેટા-કલમ (૩) હેઠળ અનધિકૃત વિકાસને નિયમિત કરવાના હુકમના નમૂના અને તેની રીત બાબત; (૪) કલમ હની પેટા-કલમ (૪) હેઠળ અનધિકૃત વિકાસને નિયમિત કરવાનો ઈનકાર કરતા હુકમના નમૂના અને તેની રીત બાબત; (૫) કલમ ૮ની પેટા-કલમ (૨)માં નિર્દિષ્ટ કર્યા પ્રમાણેની નિયમિત ન થઈ શકે તેવી બીજી બાબતો; અને (૬) અનધિકૃત વિકાસને નિયમિત કરવા માટેની કલમ ૧૦ હેઠળની એવી બીજી બાબત.

- (3) આ કલમ હેઠળ કરેલા તમામ નિયમો, તે કરવામાં આવે તે પછી બનતી ત્વરાએ, રાજ્ય વિધાનમંડળ સમક્ષ ઓછામાં ઓછા ત્રીસ દિવસ સુધી મૂકવા જોઈશે અને જે સત્રમાં તે નિયમો મૂકવામાં આવે તે સત્ર અથવા ત્યાર પછી તરત આવતા સત્ર દરમિયાન રાજ્ય વિધાનમંડળ તેમાંથી જે કંઈ રદ કરે અથવા રાજ્ય વિધાનમંડળ તેમાં જે કંઈ ફેરફાર કરે તેને તે અધીન રહેશે.
- (4) રાજ્ય વિધાનમંડળ એ રીતે જે કંઈ રદ કરે અથવા તેમાં જે કંઈ ફેરફાર કરે તે રાજ્યપત્રમાં પ્રસિદ્ધ કરવું જોઈશે અને તેમ થયે, તે અમલમાં આવશે.

૧૮. બીજા કાયદા લાગુ પડવા પર બાધ આવશે નહિ.- આ વટહુકમની જોગવાઈઓ, તત્ત્વમયે અમલમાં હોય તેવા બીજા કોઈ કાયદાની જોગવાઈઓ ઉપરાંતની રહેશે અને તેનાથી તેનું અધીકરણ થશે નહિ.

મન ૨૦૧૧નો ગુજરાતનો ૨૬મો. ૧૮. રદ કરવા બાબત અને અપવાદ.- (૧) ગુજરાત અનધિકૃત વિકાસને નિયમિત કરવા બાબત અધિનિયમ, ૨૦૧૧ આથી રદ કરવામાં આવે છે.

- (૨) આવી રીતે રદ થવા છતાં, સદરહુ અધિનિયમ હેઠળ કરેલું કોઈપણ કાર્ય અથવા લીધેલું કોઈ પગલું, આ વટહુકમની જોગવાઈઓ સાથે અસંગત ન હોય ત્યાં સુધી, આ વટહુકમ હેઠળ કરેલું અથવા લીધેલું હોવાનું ગણાશે.

### ઉદ્દેશો અને કારણો

શહેરીકરણ એ વિકાસ પ્રક્રિયાનો એક ભાગ છે. વિકાસના આ તબક્કામાં શહેરોના આર્થિક વિકાસથી લોકોને મોટી સંખ્યામાં રોજગાર ઉપલબ્ધ થાય છે. શહેરી વિસ્તાર તરફના લોકોના અતિસ્થળાંતરથી રહેણાં, વાણિજ્યિક અને અન્ય ઉપયોગ માટેની મિલકતોની માંગમાં વધારો થાય છે. રાજ્યમાં ઝડપી શહેરીકરણને કારણે શહેરી વસાહતોના કદ અને બાપમાં વધારો થતાં મોટી સંખ્યામાં પરવાનગી સિવાય મકાનો બાંધવામાં આવ્યાં છે અથવા પરવાનગી આપવામાં આવી હોય, ત્યાં વિકાસ અને નિયંત્રણ વિનિયમોનું ઉલ્લંઘન કરીને બાંધકામ કરવામાં આવ્યાં છે.

આવા મકાનોના માલિકો અને કબજેદારોને, ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૮ અથવા ગુજરાત નગરપાલિકા અધિનિયમ, ૧૯૬૩ અથવા યથાપ્રસંગ ગુજરાત નગરચયના અને શહેરી વિકાસ અધિનિયમ, ૧૯૭૬ હેઠળ મકાનો દૂર કરવા, તોડી પાડવા અથવા તેમાં ફેરફાર કરવા ફરમાવતી નોટિસો આપવામાં આવી છે. તેમ છતાં, માલિકો અને કબજેદારો, નોટિસના આદેશનું પાલન કરવામાં નિઝફળ ગયા છે. આ પરિસ્થિતિને પહોંચી વળવા માટે, ગુજરાત સરકારે, સન ૨૦૦૧ અને સન ૨૦૧૧-માં, અનધિકૃત વિકાસ નિયમિત કરવા બાબત અધિનિયમ અધિનિયમિત કર્યા હતા. કેટલોક અનધિકૃત વિકાસ નિયમિત કરવામાં આવ્યો હતો, પણ તેનાથી ધાર્યા મુજબના પરિકાણમો મળ્યા ન હતા અને મોટી સંખ્યામાં મકાનો નિયમિત થઈ શક્યા નથી અને તે હજુ બિલ્ડિંગ યુઝ (BU) (મકાનના ઉપયોગની) પરવાનગી વગરના છે.

સન ૨૦૦૦ના પહેલા દસકામાં વૈશિક આર્થિક સંકટની અસરો મુજબ ભારતમાં છેલ્લે સન ૨૦૧૨-થી ભારતના આર્થિક વિકાસમાં નોંધપાત્ર ઘટાડો થયેલો છે. સ્થાવર મિલકતમાં સીધા વિદેશી રોકાણ માટેના એક સૌથી વધારે આશાસ્પદ ગણાતા બજાર તરીકે ઉભરી આવેલા બજારમાં મંદી આવી છે.

સરકારની જાણમાં છે કે હાલમાં પણ ઘણા ઘણા અનધિકૃત બાંધકામો છે અને ઘણા ખોટ/ મકાનના માલિકો તેને નિયમિત કરવા માટે અગાઉના કાયદા હેઠળ અરજી કરી શક્યા નથી. ઉલ્લંઘનના પ્રકાર જાણવા માટે એક નમૂનારૂપ સરવે કરવામાં આવ્યો હતો.

મોટા પ્રમાણમાં મકાનો દૂર કરવા, તોડી પાડવા અથવા તેમાં ફેરફાર કરવાથી, કાયદો અને વ્યવસ્થાનો પ્રશ્ન ઊભો થવાની શક્યતા છે અને જાહેર જનતાને હાડમારી થવાનો ભય છે, કારણકે મોટી સંખ્યામાં લોકો બેઘર બને અને આજીવિકાનું સાધન ગુમાવે. સમાજના સામાજિક અને આર્થિક માળખાને ખલેલ પહોંચે, જેને કારણે સમાજમાં અવ્યવસ્થા ઊભી થઈ શકે. આવી પરિસ્થિતિ નિવારવા માટે, માંડવાળ ફીની ચુકવણી કર્યેથી, રાજ્યમાંના શહેરોમાં અનધિકૃત મકાનો અને માળખાઓને નિયમિત કરવા યોગ્ય કાયદો અધિનિયમિત કરીને હસ્તક્ષેપ કરવાની સરકારને ફરજ પદેલ છે.

આ વટહુકમ હેઠળ, અનધિકૃત વિકાસને નિયમિત ત્યારે જ કરી શકાશો જો તે અન્નિ સલામતીના પગલાં, માળખાકીય સ્થિરતા અને રહેવાસીઓની સલામતી સાથે સુસંગત હોય. સરકાર, જાહેરહિતને ધ્યાનમાં લઈને અને માળખાકીય વિકાસ કરવા માટે, આ વટહુકમથી, લોકોની પ્રતિકુળતા ઘટાડવા અને રહેવાસીઓની સલામતી સુનિશ્ચિત કરવા ઈચ્છે છે. અનધિકૃત બાંધકામને નિયમિત કરવા માટે ટ્રાવેલી ફીનો માળખાકીય વિકાસ માટે ઉપયોગ કરવામાં આવશે, જે મોટા પ્રમાણમાં જાહેર જનતા અને સમાજના હિત માટે સહાયરૂપ અને લાભકારક બની રહેશે.

ગુજરાત રાજ્યની વિધાનસભાનું સત્ર ચાલુ ન હોવાથી, ઉપર્યુક્ત ઉદ્દેશો સિદ્ધ કરવા માટે, ગુજરાત અનધિકૃત વિકાસને નિયમિત કરવા બાબત વટહુકમ, ૨૦૨૨ પ્રસિદ્ધ કરવામાં આવે છે.

ગાંધીનગર  
તારીખ ૧૫મી ઓક્ટોબર, ૨૦૨૨.

આચાર્ય દેવપ્રત,

ગુજરાતના રાજ્યપાલ.

ગુજરાતના રાજ્યપાલશ્રીના હુકમથી અને તેમના નામે,

મુકુશ કુમાર,  
સરકારના અગ્ર સચિવ.

